

بہشت دار رسالہ 348
WEEKLY BIKALJET 348



اہم ماہی سٹوڈنٹس اور ماہی سٹوڈنٹس کی کتاب "تعلیمی کی دعوت" کی ایک قسط ہے

بنی اسرائیل کی تباہی کے اسباب

(صفحات: 17)

- 08 دین کے دو حصے نکال کر دیئے
10 مسلمانان عراق کی دل خراش داستان
12 قرعہ کی جامع مسجد میں لٹا رہ پانہی ہے
16 تحریک اعظم پاکستان کی داہر ادوی کو پیش



پتھر چھوڑ کر اہل علم، ہائی مینجمنٹ اور سائنس دانوں کو
محمد الیاس عطار قادری رضوی

الْحَدِّثُ لِيُرَبِّ الْعَالَمِينَ وَالْقَدَمُ عَلَى رَأْسِ الشَّيْطَانِ
 أَهْلًا بَعْدَهُمْ نُوذِبُ نَدِيمِينَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 یہ مضمون ”تنبی کی دعوت“ کے صفحہ 528-544 سے لیا گیا ہے

بنی اسرائیل کی تباہی کے اسباب

ذاعافه عطار: یارب انصطف! جو کوئی 17 صفحات کا رسالہ ”بنی اسرائیل کی تباہی کے اسباب“ پڑھ یا سن لے اسے دونوں جہن کی برہادیوں سے بچا اور اسے ماں باپ سمیت جنت الفردوس میں بے حساب داد و اعصاب فرما، آمین بجاؤ خاتم النبیین صلی اللہ علیہ وآلہ وسلم

ذُرُود شریف کی فضیلت

فرمانِ آخری نبی صلی اللہ علیہ وآلہ وسلم: اے لوگو! بے شک بروز قیامت اسکی دہشتوں اور حساب کتاب سے جلد نجات پانے والا شخص وہ ہوگا جس نے تم میں سے مجھ پر دنیا کے اندر بکثرت ذرود شریف پڑھے ہوں گے۔ (مسند فردوس، 5، 277، حدیث: 8175)

صَلُّوا عَلَيَّ الْحَبِيبِ ﷺ صَلَّى اللَّهُ عَلَيَّ مُحَمَّد

گھر میں دینی ماحول کیسے بنا؟

پیارے پیارے اسلامی بھائیو! صرف نوجوان ہی کو تنبی کی دعوت دینے کا رُبحان (زوج۔ حان) کیوں؟ گھر کے سرکردہ افراد پر توجہ کی زیادہ ضرورت ہے اگر وہ ترکیب میں آگے تو گھر کے اندر تیزی سے دینی ماحول بن سکتا ہے اور خاندان بھر میں نمازوں اور سنتوں کی بہاریں آسکتی ہیں، اس بات کی توثیق (تصدیق) اس مدنی بہار سے ہو سکتی ہے جیسا کہ پنجاب (پاکستان) کے ضلع قصور کی تحصیل پٹوکی کی ایک اسلامی بہن کے بیان کا خلاصہ ہے کہ معاشرے کے بہت سے گھروں کی طرح ان کے گھر میں بھی T.V پر فلمیں ڈرامے اور خوب گناہوں بھرے پروگرام دیکھے جاتے تھے، ایسی منحوس صورت حال میں گھر میں سنتوں بھرا دینی ماحول کیونکر قائم ہو سکتا تھا! سب سے پہلے خوش قسمتی سے ان کے بڑے بھائی جان دعوتِ اسلامی کے دینی ماحول سے وابستہ ہوئے۔ وہ گھر والوں کو بہتر سمجھاتے،

بارہا انفرادی کوشش کرتے مگر ان کے کان پر جوں تک نہ رہتی۔ گھر میں T.V کی موجودگی پر بھی بھائی جان تشویش کا شکار رہتے، کیونکہ گھر کے اندر سنتوں بھرے ماحول کی راہ میں یہ بہت بڑی رکاوٹ تھا، وہ اسے اٹالنا چاہتے تھے مگر سمجھ کر نہ پاتے کیونکہ گھر میں صرف والد صاحب کی چلتی تھی۔ ایک دن گھر والے رات کو T.V پر ڈرامہ دیکھ کر ابھی فارغ ہی ہوئے تھے کہ بھائی جان آئے اور انہوں نے ٹیپ ریکارڈر پر مکتبۃ المدینہ کی جاری کردہ سنتوں بھرے بیان کی ایک کیسٹ لگا دی۔ انداز بیان بہت دلچسپ تھا لہذا سب اُسے بڑی توجہ سے سُننے لگے۔ اس بیان میں مبلغ نے جب T.V کی تباہ کاریاں بیان کیں تو سب آخرت خراب ہونے کے ڈر سے گھبرا گئے، بالخصوص ابو جان تو خوف کے مارے کانپنے لگے۔ جب بیان ختم ہوا تو ابو جان نے بلند آواز میں اپنا فیصلہ سنایا: اب اس گھر میں T.V نہیں چلے گا۔ سارے گھر والے اسی وقت چھت پر گئے اور نبی وی اینٹینا اکھاڑ پھینکا اور گھر سے T.V نکال دیا گیا۔ کچھ دنوں بعد ان کے چھوٹے بھائی نے ابو سے T.V دوبارہ لانے کا مطالبہ کیا تو ابو جان نے پُر جوش لہجے میں فرمایا: اب اس گھر میں T.V رہے گا یا نہیں۔ یہ سن کر بھائی کو ”چپ“ لگ گئی۔ یوں دعوتِ اسلامی کی بزرگت سے الحمد للہ ہمارا گھر فلموں، ڈراموں اور گانے باجوں کی ٹھوسنتوں سے پاک ہو گیا اور سارا ہی گھر نادعوتِ اسلامی کے مہکے مہکے دینی ماحول سے وابستہ ہو گیا۔

ترا شکر مولا دیا دینی ماحول نہ چھوٹے کبھی بھی خدا دینی ماحول
 سلامت رہے یا خدا دینی ماحول بچے بد نظر سے سدا دینی ماحول
 (دوسرے بخشش، ص 602)

صَلُّوْا عَلٰی الْحَبِيْبِ ﷺ صَلَّى اللهُ عَلٰی مُحَمَّدٍ

مدنی چینل

پیارے پیارے اسلامی بھائیو! یہ ”مدنی بہار“ غالباً ان دنوں کی ہے جب عالمِ اسلام کا

سو فیصدی شرعی چینل یعنی ”مدنی چینل“ جاری نہیں ہوا تھا۔ تی وی کی غیر اسلامی نشریات جیسا کہ فلموں، ڈراموں، گانے باجوں، عورتوں کی نمائشوں، موسیقیوں کی دھنوں، عورت اور موسیقی سے آلود خبروں نیز غیر اخلاقی پروگراموں سے نہ میں پہلے راضی تھا نہ اب راضی ہوں، ہر باشعور مسلمان یہ جانتا ہے کہ ہمارے معاشرے کی تباہی میں T.V کا بہت اہم کردار ہے، مُتبعینِ دعوتِ اسلامی نے T.V کی تباہ کاریوں کے خلاف اچھی خاصی فہم چلائی، ان کاوشوں میں کچھ نہ کچھ کامیابی بھی ملی، جس کا ایک ثبوت مذکورہ مدنی بہار بھی ہے۔ مگر فی زمانہ ہزار میں سے شاید تقریباً نو سو ننانوے (999) مسلمان T.V کے رسیا ہو چکے ہیں اور غالب اکثریت دنیا و آخرت کی بھلائی برائی کی پرواہ کئے بغیر T.V کی غیر شرعی و غیر اخلاقی نشریات دیکھنے میں مشغول ہے۔ T.V یعنی میں ان کے جُنُون کی حد تک دلچسپی کی وجہ سے شیطان کی ان کے کردار کے ساتھ ساتھ اسلامی اقدار پر بھی یلغار ہے۔ ابلیس کی تحریک پر اسلام ہی کا لبادہ اوڑھ کر بعض لوگ اسلام کو ماؤرن (ماؤرن) انداز میں پیش کرنے کی مذموم سعی کر رہے ہیں، اسلام کی حقیقی روح مسلمانوں کے دلوں سے نکالی جا رہی ہے۔ اب اگر ہم مساجد وغیرہ میں T.V کی تباہ کاریاں بیان کرتے بھی ہیں تو سننے والوں کی تعداد کتنی؟ کیوں کہ بمشکل 5 فیصد مسلمان نماز پڑھتے ہوں گے، ان میں بھی اکاؤنٹ ہی مذہبی بیان سننے میں دلچسپی لیتا ہے نیز اسلامی بہنوں کو مسجد کا بیان کون سنائے؟ اگر لٹریچر چھاپتے ہیں تو دینی مطالعہ کرنے والوں کی تعداد مایوسی کی حد تک کم ہے! ان نامساعد حالات میں اس بات کا شدت سے احساس ہوا کہ مسلمانوں کی اس اصلاح کا دائرہ کار اگر صرف مساجد اور اجتماعات وغیرہ کی حد تک رکھتے ہیں تو اہمیت کی غالب اکثریت تک ہمارا درد بھرا دینی پیغام پہنچ ہی نہیں پاتا اور طغوتی طاقتیں یا کھرفہ طور پر اپنے مختلف چینلز کے ذریعے مسلمانوں کو گمراہ کرتی رہیں گی۔ اغلب گمان یہی ہے کہ مسلمانوں کے گھروں سے اب T.V نکلوانا مشکل

ہی نہیں قریب بہ ناممکن ہے، بس ایک ہی صورت نظر آئی اور وہ یہ کہ جس طرح دریا میں سیلاب آتا ہے تو اس کا رخ کھیتوں وغیرہ کی طرف موڑنے کی کوشش کی جاتی ہے تاکہ کھیت بھی سیراب ہوں اور آبادیوں کو بھی ہلاکت سے بچایا جاسکے، عین اسی طرح T.V کے ذریعے آنے والے طوفان بد تمیزی کے سیلاب کی روک تھام کی کوشش کیلئے T.V ہی کے ذریعے مسلمانوں کے گھروں میں داخل ہوا جائے اور ان کو غفلت کی نیند سے بیدار کیا جائے اور گناہوں اور گمراہیوں کے سیلاب سے انہیں خبردار کیا جائے چنانچہ جب معلوم ہوا کہ اپنا T.V چینل کھول کر فلموں ڈراموں، گانوں باجوں، موسیقیوں کی دھنوں اور عورتوں کی نمائشوں سے بچتے ہوئے 100 فیصدی اسلامی مواد فراہم کرنا ممکن ہے تو الحمد للہ! دعوتِ اسلامی کی مرکزی مجلس شوریٰ نے خوب جذب و جہد کر کے رمضان المبارک 1429ھ بمطابق 2008ء میں مدنی چینل کے ذریعے نیکیوں اور گھر گھر سنتوں کا دینی پیغام پیش کرنا شروع کر دیا اور دیکھتے ہی دیکھتے بشمول پور پین مملاک دنیا کے بے شمار ملکوں میں T.V پر مدنی چینل دیکھا جانے لگا اور انٹرنیٹ کے ذریعے تادم تحریر دنیا کے کئی ملکوں میں مدنی چینل داخل ہو چکا ہے اور یوں دعوتِ اسلامی کا دینی پیغام پہنچ گیا ہے۔ الحمد للہ! اس کے حیرت انگیز مدنی نتائج آنے لگے ہیں۔ یقیناً اس کی یہ برکت تو بچہ بھی سمجھ سکتا ہے کہ جب تک مدنی چینل گھریا دفتر وغیرہ میں آن رہے گا کم از کم اُس وقت تک تو مسلمان دوسرے گناہوں بھرے چینلز سے بچے رہیں گے۔ الحمد للہ! مدنی چینل سو فیصدی اسلامی چینل ہے، نہ اس میں موسیقی ہے نہ ہی عورت کی نمائش۔ اس پر کاروباری اشتہارات (ایڈورٹائز) بھی نہیں دیئے جاتے۔ الحمد للہ! اس کے اخراجات خیر مسلمانوں کے عطیات (DONATIONS) سے پورے کئے جاتے ہیں۔ مدنی چینل میں کیا ہے؟ اس میں فیضانِ قرآن، فیضانِ حدیث، فیضانِ انبیاء، فیضانِ صحابہ اور فیضانِ اولیاء کے معلوماتی روح پرور سلسلے ہیں، اس میں تلاوتیں،

نعتیں، منقبتیں دعوتِ اسلامی کی مدنی خبریں اور مدنی خاکے ہیں، دُعا و مُناجات میں الحاح و زاری کے دل ہلا دینے والے اور عشقِ رسول میں رونے رُلانے اور تڑپانے والے رقت انگیز مناظر ہیں، دارالافتاء اہلسنت، روحانی علاج، سنتوں بھرے مدنی پھول اور آخرت بہتر بنانے والی خوب مدنی بہاریں ہیں۔ اس میں سنتوں بھرے اجتماعات، مدنی مذاکرات، مدنی مُکالمات، صُبح کے وقت ”کھلے آنکھ صلی علی کہتے کہتے“ وغیرہ کئی سلسلے براہِ راست (LIVE) بھی دکھائے جاتے ہیں۔ اَلْعَرَضِ مَدَنی چینل ایک ایسا چینل ہے کہ اس کے ذریعے انسان گھر بیٹھے اچھا خاصا عمم دین سیکھ سکتا ہے۔ مدنی چینل کی مدنی بہاروں کے کیا کہنے! اَلْحَمْدُ لِلّٰہ! مدنی چینل دیکھ کر کئی غیر مسلموں کو ایمان کی دولت نصیب ہو گئی، نیز نہ جانے کتنے ہی ”بے نمازی“ نمازی بن گئے، مُسَعَّدِ اِفراد نے گناہوں سے توبہ کر کے سنتوں بھری زندگی کا آغاز کر دیا۔ ایک مدنی بہار ملاحظہ ہو۔

جب مجھے مدنی چینل دیکھنے کی سعادت ملی

فیصل آباد (پنجاب، پاکستان) کے ایک اسلامی بھائی کے بیان کا اُٹ لُبَاب ہے کہ دعوتِ اسلامی کے سنتوں بھرے دینی ماحول سے وابستہ ہونے سے پہلے وہ ایک ادارہ اور جھگڑالو نوجوان تھے، اخلاقِ استغریہ ہوئے تھے کہ بد نگاہی کرتے ہوئے کوئی شرم محسوس نہ ہوتی، کسی کو سلام کرنا گوارا کرتے نہ کسی کا احترام کرنا، اَلْعَرَضِ (آل۔ غ۔ رض) راہِ سنت سے دُور بہت دُور گناہوں کی یکچڑ میں نِت پت پڑے تھے۔ آخر کار رحمتوں بھری ہوانے اُن کے آنگن کا بھی زرخ کر ہی لیا، ہوا یوں کہ خوش قسمتی سے ایک مرتبہ اُنہیں مدنی چینل دیکھنے کی سعادت مل گئی، خدا کی شان کہ گناہوں سے لیتھڑے ہوئے گندے انسان کو یہ اتنا پسند آیا کہ وہ روزانہ اس کے مختلف مدنی سلسلے دیکھنے لگے۔ مدنی چینل دیکھنے کی سب سے پہلی برکت یہ ظاہر ہوئی کہ اَلْحَمْدُ لِلّٰہ! وہ نماز پڑھنے کے لئے مسجد جانے لگے۔ وہاں ایک دن

ان کی ملاقات ایک عاشقِ رسول، سنتوں کے پیکر، مُبتَلِغِ دعوتِ اسلامی سے ہوئی، اُن سے مل کر ان کے دل کو بہت سُکون ملا۔ وہ اسلامی بھائی ایک دن ان کی دُکان پر تشریف لائے اور انہوں نے انہیں ”نیکی کی دعوت“ پیش کی۔ اُس ”نیکی کی دعوت“ کے طفیل انہوں نے زندگی میں پہلی بار دعوتِ اسلامی کے ہفتہ وار سنتوں بھرے اجتماع میں شرکت کی۔ وہاں پر ہونے والی تلاوت، نعت شریف، سنتوں بھرا بیان، ذِکْرُ اللہ کی صدائیں سن کر انہیں انتہائی لطف آیا، اجتماع کے آخر میں ہونے والی رقت انگیز دعا تو انہیں اتنی بھلی لگی کہ وہ دعوتِ اسلامی کو دل دے بیٹھے، اب ان کی حالت ایسی ہو گئی کہ جہاں کہیں عمدے اور سفید لباس میں ملبوس عاشقانِ رسول نظر آتے ان کی آنکھیں ٹھنڈی ہو جاتیں۔ پھر دینی ماحول کی برکت سے اَلْحَمْدُ لِلّٰہ! انہوں نے اپنے چہرے پر سرکارِ مدینہ صلی اللہ علیہ والہ وسلم کی محبت کی نشانی داڑھی شریف بھی سجالی۔ اللہ پاک کی رحمت سے رَمَضان المبارک (1430ھ) میں دعوتِ اسلامی کے تحت ہونے والے پورے ماہِ رمضان کے اجتماعی اعتکاف میں بیٹھنے کی سعادت پائی۔

اپنے دو بھتیجیوں کو مدرسۃ المدینہ میں حفظِ قرآن کے لئے داخل کروایا ہے، انہوں نے اپنی دُکان پر فیضانِ سنت کا درس بھی شروع کر دیا ہے۔ اللہ پاک دعوتِ اسلامی کو دن 11 ویں اور رات 12 ویں ترقی عطا فرمائے جس نے ایسا پیارا ”مدنی چینل“ کھولا کہ گناہوں کے پلندے کی اصلاح کا سامان ہوا۔ ان کے چھوٹے چھوٹے بچوں کو ”مدنی چینل“ دیکھنے کی برکت سے شاید اتنی معلومات ہیں جو انہیں اب اس عمر میں آکر ملی ہیں۔ ”واہ آیات ہے مدنی چینل کی۔“

مدنی چینل سنتوں کی لایکا گھر گھر بہار
 جو بھی دیکھے گا کریگا ان شاء اللہ اعتراف
 لے چلے بس اک یہی ہے مدنی چینل کا ہدف
 راہِ سنت پر چلا کر سب کو جنت کی طرف
 (وسائلِ بخشش، ص 605)

صَلُّوا عَلٰی الْحَبِیْب ﷺ صَلَّى اللّٰهُ عَلٰی مُحَمَّد

بنی اسرائیل کی تباہی کے اسباب

حضرت عبد اللہ ابن مسعود رضی اللہ عنہ سے مروی ہے کہ نبیوں کے سردار صلی اللہ علیہ وآلہ وسلم کا ارشادِ عبرت بنیاد ہے: بنی اسرائیل میں جو سب سے پہلا (دین میں) نقصان آیا وہ یہ تھا کہ ایک شخص دوسرے سے ملتا اور (کسی گناہ کو دیکھ کر) اسے کہتا: اللہ پاک سے ڈر اور ایسا نہ کر کیونکہ یہ تیرے لیے حلال نہیں۔ اگلے دن اُسے گناہ کرتا دیکھنے کے باوجود وہ اُس کے ساتھ اپنے تعلقات، کھانے پینے اور نشست و برخاست کی وجہ سے منع نہ کرتا، جب (عام طور پر) انہوں نے ایسا کیا تو اللہ پاک نے اُن کے دل ایک دوسرے کے ساتھ خلط کر دیئے۔ (یعنی نافرمانوں کی ٹخوسٹ سے فرمانبرداروں کے دل بھی ویسے ہی ہو گئے) پھر حضورِ ضرور کائنات صلی اللہ علیہ وآلہ وسلم نے تائید میں قرآنِ کریم کی یہ آیات پڑھیں:

لُعِنَ الَّذِينَ كَفَرُوا مِنْ بَنِي إِسْرَائِيلَ
عَلَى لِسَانِ دَاوُدَ وَعِيسَى ابْنِ مَرْيَمَ
ذَلِكَ بِمَا عَصَوْا وَكَانُوا يَعْتَدُونَ ﴿٦٦﴾
كَانُوا لَا يَتَنَاهَوْنَ عَنْ مُنْكَرٍ فَعَلُوهُ لَوْلَا
لِقَاؤُكُمْ لَأَبْتَلْتُمْ مَا كَانُوا يَفْعَلُونَ ﴿٦٧﴾

ترجمہ کنزالایمان: لعنت کیسے گئے وہ جنہوں نے کفر کیا بنی اسرائیل میں داؤد اور عیسیٰ بن مریم کی زبان پر، یہ بدلہ اُن کی نافرمانی اور سرکشی کا۔ جو بُری بات کرتے آپس میں ایک دوسرے کو نہ روکتے ضرور بہت ہی بُرے کام کرتے تھے۔

(پ 6، نمبر 78: 79)

پھر سرکار صلی اللہ علیہ وآلہ وسلم نے ارشاد فرمایا: اللہ پاک کی قسم! تم ضرور نبی کا حکم دیتے رہو اور گناہوں سے منع کرتے رہو اور ظالم کو ظلم سے روکتے رہو اور اُس کو حق بات کی طرف کھینچ کر لاتے رہو، ورنہ اللہ پاک تمہارے دل بھی خلط (یعنی: فرہونوں کی ٹخوسٹ سے انہیں جیسے) کر دے گا اور تم پر بھی لعنت فرمائے گا، جیسے ان پر لعنت فرمائی۔

(سننِ بَرِّیِّ اللہی، 10/159، حدیث: 20196۔ ابو داؤد، 4/162، 163، حدیث: 4336، 4337)

بیان کردہ حدیث پاک کے تحت ”مِراةُ المنّاجِحِ“ میں ہے: سرکارِ دو عالم صلی اللہ علیہ وآلہ وسلم نے اپنی اُمت کے اربابِ اختیار اور علماء کو مُنْتَهَبَةٌ (م۔ت۔ت۔تہ یعنی خیر دار) کیا کہ تمہیں اس طریقہ کار سے بچنا ہوگا اور بُرائی کا ارتکاب کرنے والوں کا ہاتھ روکنا ہوگا، مُنْفَقَتٌ وَ مُدْهِبَتٌ (بُرائی دینے پر قدرت کے باوجود بے تحیثی، لالچ یا جانب داری کی وجہ سے خاموش رہنے) سے کام لینے کے بجائے غیرتِ ایمانی کا مظاہرہ کرنا اور اَفْرَبُ بِالْمَعْرُوفِ وَ نَهَى عَنِ الْمُنْكَرِ سے مُتَعَلِّقِ اپنی ذمّے داری کو پورا کرنا ہوگا، ظالم کا ہاتھ روک کر اُسے راہِ حق پر لانا ہوگا ورنہ تم بھی بنی اسرائیل کی طرح لعنت کے مُسْتَحِق ہو جاؤ گے۔ (مِراةُ المنّاجِحِ، 6/513)

یا خدا! نیکیوں سے اُلْتِ نیکیوں سے پیار دے

جو کرے بدیوں سے نخرت وہ دل اے عفتار دے

صَلُّوا عَلَی الْحَبِیْب ﷺ صَلَّى اللّٰهُ عَلَی مُحَمَّدٍ

دین کے دو حصے زائل کر دیئے

مسلمانوں کے دوسرے خلیفہ، حضرت عمر فاروقِ اعظم رضی اللہ عنہ کی خدمتِ بابرکت میں ایک شخص حاضر ہوا اور عرض کی: میں دو کے سوا بھلائی کے تمام کام کرتا ہوں۔ فرمایا: وہ دو کام کون سے ہیں؟ عرض کی: ﴿۱﴾ میں کسی کو نیکی کا حکم نہیں دیتا اور ﴿۲﴾ کسی کو بُرائی سے نہیں روکتا۔ ارشاد فرمایا: تُوْنِ دین کے دو حصے زائل کئے، اب اللہ پاک چاہے تو تیری مغفرت فرمادے یا تجھے عذاب میں مُبْتَلَا کر دے۔ (احکام القرآن، ج ۱، ص ۲/612)

اللہ میں دیتا ہی رہوں نیکی کی دعوت ایسا مجھے جذبہ دے پے شہِ رسالت

صَلُّوا عَلَی الْحَبِیْب ﷺ صَلَّى اللّٰهُ عَلَی مُحَمَّدٍ

بے چارہ مُسلمان!

پیارے پیارے اسلامی بھائیو! معصوم ہوا کہ نیکی کی دعوت سے باز رہنے والا اور دوسروں کو بُرائی سے منع نہ کرنے والا بہت زیادہ نقصان میں ہے۔ آج مسلمانانِ عالم کی

اُتھریت کی جو حالت ہے وہ کسی سے مخفی (یعنی ڈھکی چھپی) نہیں ہر طرف بے عملی کا دور دورہ ہے، عموماً کوئی کسی کو خطاؤں پر ٹوکنے کیلئے تیار نہیں، مسلمان عملی طور پر تنزل (ت۔ نزل) کے عمیق (یعنی گہرے) گڑھے میں تیزی سے گرنا چلا جا رہا ہے، پاک و ہند کے مسلمانوں کی حالت تو شاید اب بھی غنیمت ہے دوسرے اسلامی ممالک میں جا کر دیکھیں تو مسلمانوں کا حال دیکھ کر خون روئیں تب بھی کم ہے۔

اولاد کو سنٹیں سکھائیے ورنہ پچھتائیں گے

الحمد للہ! رجب المرجب 1406ھ میں سب مدینہ عقیقہ کو کر بلائے معلیٰ و بغداد شریف وغیرہ مقدّس شہروں میں حاضری کی سعادت نصیب ہوئی، مگر آہ! وہاں کے مسلمانوں کی حالت زار بیان کرنے سے زبان و قلم قاصر ہیں، تاہم چند باتیں عرض کرتا ہوں تاکہ ہم لوگ اللہ پاک کے قہر و غضب سے ڈریں اور اللہ پاک کرے نیکی کی دعوت عام کرنے کے لیے کمر بستہ ہوں، ورنہ کیا عجب ہماری آئندہ نسلیں ایسی تباہ و برباد ہوں کہ تباہی و بربادی بھی اُن کو دیکھ کر تھرا اُٹھے! کیونکہ حالات ہی ایسے ہیں۔ موجودہ تعلیمی ادارے اور اُن کا ماحول، والدین کی صرف اور صرف یہ ذہن کہ بچہ پڑھ لکھ کر پورا ماڈرن بنے اور خوب ذہن دولت کما کر لائے اگرچہ مغربی تہذیب کا دلدادہ بچہ جوان ہو کر ماں باپ سے پیٹھ ہی پھیر لے، یا قتل از جوانی ہی موت پختے کو آسنجالے اور والدین اُس کی کمائی کھانے کے سہانے سپنے شرمندہ تعبیر ہوتے نہ دیکھ سکیں نیز ہمارے یہاں کے ذرائع ابلاغ (MEDIA) بھی اسلام کے زبّیں اصولوں پر مسلسل کاری ضربیں لگا رہے ہیں اگر یہی حالت رہی تو ہماری آئندہ نسلوں کی ہلاکت سے بچنے کی بظاہر کوئی صورت نظر نہیں آتی۔

اے خاصہ خاصانِ رُسل وقتِ دعا ہے	امت پہ تری آ کے عجب وقت پڑا ہے
جو دین بڑی شان سے نکلتا وطن سے	پر دین میں وہ آج غریب الغریب ہے
وہ دین ہوئی بزمِ جہاں جس سے قربان	اب اس کی مجالس میں نہ بیٹا نہ دیا ہے

ذُر ہے کہیں یہ نام بھی مٹ جائے نہ آخر
مدت سے اسے دُورِ زمانِ میت رہا ہے
فریاد ہے اے کشتیِ اُمت کے گمبہاں
پڑا یہ تباہی کے قریب آن لگا ہے

مسلمانانِ عراق کی دلِ خراش داستان

اب عراق شریف کے چند روزہ سفر سے متعلق بعض وہ باتیں بیان کرتا ہوں کہ جن سے اسلام کا درد رکھنے والوں کا جگر پاش پاش ہو جاتا ہے۔ چنانچہ ہم تین اسلامی بھائی، عراقی طیارے میں کراچی کے بین الاقوامی ہوائی اڈے سے سوار ہوئے، پرواز میں دو گھنٹے تاخیر ہوئی، دورانِ پرواز نمازِ مغرب کا وقت آ گیا، طیارے ہی میں اذان دے کر ہم تینوں نے جماعت قائم کی، نماز سے فراغت کے بعد جب ہم اپنی نشستوں کی طرف چلے تو عراقی مسافرین ہمیں بڑی حیرت سے دیکھ رہے تھے اور نماز پڑھنے پر ذُعاۓ قبولیت و بَرَکت سے نوازرہے تھے، جیسے ہم نے کوئی بہت بڑا کام کر ڈالا ہو! اس سے ہم پر یہ تاثر قائم ہوا کہ غالباً یہ لوگ نماز نہیں پڑھتے مگر نماز کو پسند ضرور کرتے ہیں اور عراق شریف جا کر بھی مساجدِ خالی دیکھ کر یہی اندازہ ہوا کہ شاید ہزار عراقی مسلمانوں میں ایک کا ذُکا مُسلمان ہی نماز پڑھتا ہو گا!

جائے نماز میں گانے باجے!

ہم جب عَرْمُوْس البِلاد بغداد شریف کے بین الاقوامی مطار پر اترے اور عشاء کی نماز کے لیے مطار (AIR PORT) ہی کی ایک جائے نماز میں داخل ہوئے تو آپ مائیں یا نہ مائیں اُس جائے نماز کی اندرونی چھت میں اسپیکر لگا ہوا تھا اور باقاعدہ موسیقی کے ساتھ گانے بج رہے تھے۔! جی ہاں، وہ جگہ نماز ہی کیلئے مخصوص تھی اور اس کے باہر جلی حروف میں لکھا ہوا تھا: هَذَا بَيْتُ اللَّهِ یعنی ”یہ اللہ پاک کا گھر ہے۔“ ہم حیران رہ گئے، ہم اجنبی مسافر تھے دل میں بُرا جاننے کے سوا کچھ بھی کیا سکتے تھے! ایسے موقع پر بُرائی کو روکنے پر جو قادر نہ ہو اُسے چاہئے کہ اُس بُرائی کو کم از کم دل میں ضرور بُرا جانے۔ جیسا کہ حدیثِ پاک میں ہے: ”جب

زمین میں گناہ کیا جائے تو جو وہاں موجود ہے مگر اُسے بُرا جانتا ہے وہ اُس کی مثل ہے جو وہاں نہیں ہے اور جو وہاں نہیں ہے مگر اُس پر راضی ہے وہ اُس کی مثل ہے جو وہاں حاضر ہے۔“
(ابوداؤد، 4/166، حدیث: 4345)

کیونکہ تمنا ہے کہ اب ناقدِ سوارانِ عرب بیرونی آرتے ہیں یورپ کے محمدی خوانوں کی
کوفے کی جامع مسجد میں جمعہ نہیں ہوتا!

آہ! کوفے کی وہ جامع مسجد جس سے مُتَّصِل حضرت مولائے کائنات، عَلِيُّ الْمُرْتَضَى شَیْرِ خُدْرٰی ائمہ عنہ کا مزارِ فائِضُ الانوار ہے۔ وہاں زیارت کیلئے ہم جمعہ کی نماز کے وقت حاضر ہوئے، زائرین کا بے پناہ ہجوم تھا۔ معلوم کرنے پر پتا چلا کہ یہاں کوئی نماز نہیں پڑھائی جاتی حتیٰ کہ جمعہ کی نماز بھی قائم نہیں کی جاتی!!....

سبھی داڑھی مُنڈے

بغدادِ مُعَلِّی میں ہمیں اس بات کا شدت سے احساس ہوا کہ یہاں کے مسلمان مسلمان شیخائے سب سے بالکل نااہل ہو چکے ہیں کیوں کہ عموماً کوئی مقامی باشندہ داڑھی رکھتا ہی نہیں، حتیٰ کہ ائمہ و مؤذنین وغیرہ سب کے سب داڑھی مُنڈے!! چونکہ ہم تینوں بارلش اور باعامہ تھے، بغدادِ مُعَلِّی کی گلیوں میں جب ہم نکلتے تو لوگ ہمیں انتہائی حیرت سے نکلتے رہتے اور کبھی کبھی تو توبت یہاں تک آتی کہ ہمیں گھیر کر مُنْتَعِبَانہ سوال کیا جاتا: ”هَلْ اَنْتُمْ مُسْلِمُونَ؟“ کیا تم لوگ مسلمان ہو؟ جب ہم اقرار کرتے کہ ”اَلْحَمْدُ لِلّٰهِ حَتّٰی مُسْلِمُونَ“ یعنی ”الحمد لله! ہم مسلمان ہیں“ تو وہ خوش ہو کر آگے بڑھ جاتے۔

شہادت کی خوشی میں خواتین کا رقص

ایک بار ”باب الشیخ“ یعنی شہنشاہِ بغداد، حضورِ غوثِ اعظم رحمۃ اللہ علیہ کے مزار پر انوار والی گلی میں ایک نہایت ہی بے ہودہ اور شرمناک منظر تھا، خوب طبلے پر تھاپ پڑ رہی تھی،

شہنائیاں بج رہی تھیں اور کافی لوگوں کا ہجوم تھا اور بیچ میں بے پردہ عورتیں رقص کر رہی تھیں، کچھ لوگوں نے جنازہ اٹھا رکھا تھا۔ اس منظر سے ہم لوگوں کو بڑی حیرت ہوئی۔ دریافت کرنے پر پتا چلا کہ یہاں یہ دستور ہے کہ جب کوئی مسلمان عراق و ایران کی حالیہ جنگ (جو ان دنوں جاری تھی) میں شہید ہوتا ہے، اُس کے اعرزہ اُس شہید کی لاش کو حضورِ غوثِ اعظم رحمۃ اللہ علیہ کے روضہ پاک پر حاضر کی کے لیے لاتے ہیں اور اُس مردِ مجاہد کی ”شہادت کی خوشی میں“ اُس کے خاندان کی عورتیں اس طرح سڑکوں پر رقص کرتی ہوئی جنازے کے ساتھ ساتھ جاتی ہیں!!

دوسرا قرآن اگر ہم نے نہ بھلایا ہوتا یہ زمانہ نہ زمانے نے دکھایا ہوتا

قرطبہ کی جامع مسجد میں نماز پر پابندی ہے

پیارے پیارے اسلامی بھائیو! عراقی مسلمانوں کا حال دیکھ کر کلیجہ منہ کو آتا ہے، کاش! وہاں کوئی ایسی دینی تحریک اٹھ کھڑی ہو جو نیکی کی دعوت عام کرے اور ایک بار پھر اُدھر سنتوں کا دور دورہ ہو اور مسلمانوں کو ان کی کھوئی ہوئی شان و شوکت واپس مل جائے۔ قرطبہ (اسپین) میں جب عیسائی مذہب پھیلا تو انہوں نے یہاں کلیسا (ک۔ بی۔ سی۔ یعنی گرجا) تعمیر کر لیا۔ جب مسلمانوں نے قرطبہ فتح کیا تو کلیسا و صلح کی شرائط کے مطابق دو حصوں میں بانٹ دیا گیا ایک حصے میں مسلمانوں نے بدستور ”کلیسا“ رہنے دیا اور دوسرا حصہ ”مسجد“ بنا دیا۔ لیکن جب قرطبہ مسلمانوں کا دارالسلطنت (CAPITAL) قرار پایا اور یہاں کی آبادی تیزی سے بڑھی تو مسجد کا حصہ نمازوں کے لیے تنگ پڑ گیا یہاں تک کہ جب عبد الرحمن الداخل کی حکومت آئی تو ان کے سامنے جامع قرطبہ کی توسیع کا سوال آیا، کلیسا کو مسجد میں شامل کئے بغیر توسیع ممکن نہ تھی پنا بریں (یعنی اس لئے) عبد الرحمن الداخل نے عیسائیوں سے زمین خرید لی۔ وسیع زمین حاصل کرنے کے بعد انہوں نے جامع مسجد قرطبہ کی تعمیر آزمیر نو شروع

کی، مسجد کا نقشہ بڑا عظیم الشان تھا۔ اسے پایہ تکمیل تک پہنچانے کے لیے طویل مدت درکار تھی۔ لیکن عبدالرحمن اللد اخل تعمیر شروع ہونے کے بعد دو سال ہی میں (172ھ) میں فوت ہو گئے ان کے بعد ان کے بیٹے ہشام نے تعمیر جاری رکھی۔ بعد میں خلفاء بنی امیہ اس مسجد میں مزید توسیعات کرتے رہے یہاں تک کہ تعمیری کام کا اختتام تقریباً 392ھ بمطابق 1002ء میں ہوا۔ اس طرح قرطبہ کی تاریخی جامع مسجد کی تعمیرات میں کم و بیش دو سو سال کا عرصہ لگا۔ قرطبہ کی عظیم الشان شہرہ آفاق جامع مسجد کو اگرچہ تاریخی آثار کی حیثیت سے باقی رکھا گیا ہے مگر صد کروڑ افسوس! مسلمانوں کی بد اعمالیوں کے سبب وہاں نماز پڑھنے پر پابندی ہے۔ ہاں سیاح (TOURIST) صرف دیکھنے کیلئے آسکتے ہیں۔

18 سال سے کم عمر نوجوانوں کا مسجد میں داخلہ بند

پیارے پیارے اسلامی بھائیو! افسوس! ہمارے گنہ گاروں کی نحوست بڑھتی چلی جا رہی ہے، دنیا کے ایک ایسے ملک میں جہاں مسلمانوں کی آبادی 90 فیصد بتائی جاتی ہے، وہاں بے عملی کا ایسا زبردست سیلاب آ گیا کہ اب رجب المرجب 1432ھ جون 2011ء کی ایک اخباری رپورٹ کے مطابق 18 سال سے کم عمر کے نوجوانوں کے لئے مسجد میں نماز پڑھنے پر قانونی طور پر پابندی عائد کر دی گئی ہے!!

آہ! اسلام ترے چاہنے والے نہ رہے جن کا تو چاند تھا افسوس وہ ہالے نہ رہے

”مسجد بھر و تحریک“ چلائے

پیارے پیارے اسلامی بھائیو! مسجدوں کی ویرانی پر خوب دل جلائے، زور شور سے ”مسجد بھر و تحریک“ چلائے اور ایک ایک بے نمازی پر انفرادی کوشش کر کے اسے نمازی بنائے اور یوں اپنی مساجد کا تحفظ بھی فرمائے کہ جو مکان اپنے مکینوں (یعنی رہنے والوں) سے

آباد ہوں اس پر کوئی قبضہ نہیں جما سکتا ورنہ خالی مکان پر کوئی بھی قابض ہو سکتا ہے جیسا کہ فارسی مَقُولہ ہے: خانۂ خالی را دیومی گیرد یعنی ”خالی گھر پر جن ٹھوت قبضہ کر لیتے ہیں۔“ بہر حال جو مسجد نمازیوں سے آباد ہوگی اُس کی طرف ناپاک ارادے سے آنکھ اٹھانے سے پہلے دشمن اسلام 420 بار سوچے گا۔ یہاں ایک مسند ذہن نشین فرما لیجئے کہ جس جگہ ایک بار شرعاً مسجد بن گئی اب وہ تاقیامت مسجد ہی رہے گی۔ تَحْتِ الثَّرَى (نوح۔ ۳۷۔ ث۔ ۳۷) یعنی ساتویں زمین کے نیچے سے لیکر عرشِ معلیٰ جو کہ ساتویں آسمان کے بھی اوپر ہے وہاں تک اُس کی ساری فضا بھی مسجد ہے۔ اب چاہے معاذ اللہ اُس پر سڑک تعمیر ہو جائے یا مارکیٹ بنا دی جائے، وہ جگہ قیامت تک مسجد ہی کے حکم میں رہے گی اور اس کا احترام بھی برقرار رہے گا۔ چنانچہ میرے آقا اعلیٰ حضرت، امام اہل سنت، مُجَدِّدِ دین و ملت، مولانا شاہ امام احمد رضا خان رحمۃ اللہ علیہ ”تذویر الابصار اور ذرّ مختر“ کے حوالے سے نقل فرماتے ہیں: وَلَوْ خَرِبَ مَا حَوْلَهُ وَاسْتُعْنِيَ عَنْهُ يَنْفَى مَسْجِدًا عِنْدَ الْإِمَامِ وَالثَّانِي أَبَدًا إِلَى قِيَامِ السَّاعَةِ وَبِهِ يُفْتَىٰ أَوْ أَمْرٌ اس (یعنی مسجد) کا ارد گرد ویران ہو گیا اور اس کی ضرورت نہ رہی تو بھی مسجد باقی رہے گی امام صاحب (یعنی امام ابوحنیفہ) اور امام ثانی (یعنی امام ابو یوسف) کے نزدیک ہمیشہ قیامت تک، اور اسی پر فتویٰ ہے۔ (تذویر الابصار در مختار، 6/550۔ فتاویٰ رضویہ، 9/471) وَقَارُ الْمَلِكِ حَضْرَتِ عَلَامَہ مولانا مفتی محمد وقار الدین قادری رضوی رحمۃ اللہ علیہ فرماتے ہیں: ”جس جگہ ایک مرتبہ مسجد بن جاتی ہے وہ اس طرح قیامت تک مسجد ہو جاتی ہے کہ اوپر عرش تک اور نیچے تَحْتِ الثَّرَى تک مسجد ہے اس میں ایک انچ (بھی) جگہ کم نہیں کی جاسکتی۔“ (وقار الفتویٰ، 2: 297)

کَرِمْ مَسْجِدِیْنَ اَبَدًا تَرَى قَبْرَہُ ہُوْ اَبَادٌ فِرْدَوْسِ عَطَاکَرِ کَے خُدَا تَجْہُ وَاکَرِے شَاد

اٰمِیْنِ بِحَاوِیٰ خَاتَمِ النَّبِیْنَ صَلَّی اللّٰہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْبِ ﷺ صَلَّی اللّٰہُ عَلَی مُحَمَّدٍ

انفرادی کوشش کی برکت

پیارے پیارے اسلامی بھائیو! اَلْحَمْدُ لِلّٰہ! دعوتِ اسلامی مسجدیں آباد کرتی ہے، آپ بھی مسجد آباد کر کے اپنے قلبِ ناشاد کو شاد کرنے، پانچوں وقت مسجد میں حاضر ہو کر اپنے رب کو یاد کرنے، عشقِ رسول سے اپنے دل کی اُجڑی ہستی آباد کرنے کیلئے دعوتِ اسلامی کا دینی ماحول اپنائے رہئے، خوب خوب مَدَنی قافلوں میں سنتوں بھرا سفر کیجئے اور ”جائزہ“ کے ذریعے روزانہ نیک اعمال کا رسالہ پُر کیجئے اور ہر ماہ کی پہلی تاریخ کو اپنے یہاں کے دعوتِ اسلامی کے ذمے دار کو جمع کروادیتجئے، آئیے! آپ کی ترغیب و تحریص کیلئے آپ کو ایک مَدَنی بہار سناتا ہوں: کراچی میں مقیم اسلامی بھائی، نحرِ عِصیاں میں مُسْتَعْرِق اپنی زندگی کے ”انمول ہیرے“ غفلت کی نذر کئے جا رہے تھے، رات گئے تک دوستوں کے ساتھ خوش گپیں میں مصروف رہنا ان کا معمول تھا۔ 18 رَمَضَانَ المبارک 1429ھ بمطابق 19 ستمبر 2008ء کو حسبِ معمول وہ دوست مل کر بیٹھے مذاقِ مُسْتَعْرِیوں میں مشغول تھے اور اس کے سبب مجلس سے قہقہوں کے فوارے اُبل رہے تھے، دریں اثناء دعوتِ اسلامی سے وابستہ ایک عاشقِ رسول ان کے پاس تشریف لائے، انہوں نے سلام کیا اور بیٹھ گئے، ان کی آمد سے ان کی محفل میں کچھ سنجیدگی آئی، انہوں نے نہایت عمدہ مَدَنی پھولوں سے نوازا، ان کے حُسنِ آواز اور مَدَنی انداز سے انہیں اتنا شگور ملا کہ یہ ان کے میٹھے بولوں میں کھو گئے۔ کچھ دیر بعد وہ جانے لگے تو انہوں نے عرض کی: بھائی! مزید کچھ دیر تشریف رکھیے! اور ہمیں اچھی اچھی باتیں بتائیے، نیکی کی دعوت کا جذبہ رکھنے والے اسلامی بھائی نے ان کی درخواست منظور فرمائی۔ دورانِ گفتگو فکرِ آخرت و اصلاحِ اُمت کا موضوع بھی زیرِ بحث رہا، اُس عاشقِ رسول کی پُر تاثیر انفرادی کوشش نے ان کے دلوں پر گہرے نقوش چھوڑے۔ دوسری رات

وہ پھر اسی جگہ محفل سجائے ان اسلامی بھائی کے منتظر تھے کہ حسب اُمید وہ تشریف لائے اور انہیں دعوتِ اسلامی کے عالمی مدنی مرکز فیضانِ مدینہ چلنے کی دعوت پیش کی، ان کے کردار و گفتار کو دیکھ کر کم از کم وہ تو اذکار نہ کر سکے اور ان کے ساتھ فیضانِ مدینہ کی پاکیزہ فضاؤں میں پہنچ گئے۔ خوفِ خدا و عشقِ مصطفیٰ صلی اللہ علیہ وآلہ وسلم کا جذبہ دل میں اُجاگر کرنے والے روح پروردِ دینی ماحول نے ان کے دل میں مدنی انقلاب برپا کر دیا اور یوں اس عاشقِ رسول کی ”انفرادی کوشش“ کی بزرکت سے انہیں دعوتِ اسلامی کا دینی ماحول نصیب ہو گیا۔

صَلُّوا عَلٰی الْحَبِیْب ﷺ صَلَّى اللهُ عَلٰی مُحَمَّد

مُحَدِّثِ الْعَظْمِ پاكستان کی انفرادی کوشش

پیارے پیارے اسلامی بھائیو! دیکھا آپ نے! انفرادی کوشش کے کتنے زبردست نتائج نکلتے ہیں! سب مدینہ غنی عنہ کا اپنا تجربہ یہی ہے کہ اجتماعی طور پر ہونے والے بیانات بارہا سننے کے باوجود جن میں تبدیلی نہیں آتی، تھوڑی سی انفرادی کوشش ان کو بدل کر رکھ دیتی ہے۔ نیکی کی دعوت کے دینی کام میں انفرادی کوشش کا ایک منفرد (من۔ف۔رد) مقام ہے۔ انبیائے کرام علیہم السلام نے تبلیغِ دین کیلئے جہاں اجتماعی کوششیں فرمائی ہیں وہاں انفرادی کوشش بھی کی ہے اور ایک ایک کے پاس جا کر بھی انہیں اسلام کا پیغام دیا ہے۔ بزرگانِ دین رحمۃ اللہ علیہم نے بھی نیکی کی دعوت کیلئے خوب انفرادی کوششیں فرمائی ہیں۔ چنانچہ مُحَدِّثِ الْعَظْمِ پاكستان حضرت علامہ مولانا سردار احمد رحمۃ اللہ علیہ ملتان شریف میں تھے۔ اس دوران تین نوجوان آپ سے بیعت ہوئے۔ آپ رحمۃ اللہ علیہ نے انہیں مسلکِ اہل سنت پر قائم دائم رہنے، اس کی تبلیغ کرنے، نماز ہائے پنجگانہ پابندی سے پڑھنے کی تلقین فرمائی۔ پھر انہیں داڑھی رکھنے اور مونچھیں کاٹنے کا بڑے پیارے انداز میں حکم دیا اور فرمایا کہ جس

طرح و تروں کی نمائندگی کو واجب سمجھتے ہو۔ اسی طرح داڑھی بڑھانے کو بھی واجب سمجھو۔ ایک مُشت داڑھی رکھنا واجب ہے، اس کے خلاف کرنے یعنی کم کرنے پر گناہ اور عذاب ہوگا۔ حضرت مُحدِّثِ اعظم رحمۃ اللہ علیہ کی حسین تلقین کا اُن پر گہرا اثر پڑا، انہوں نے داڑھیاں رکھ لیں۔ اب وہ بچہ (پ۔ حمد۔ ہ) تعالیٰ شریعت کے پابند ہیں اور بڑی وجاہت (یعنی عزت) رکھتے ہیں۔ (حیات محدث اعظم، ص 89)

سرکارِ کاشف بھی کیا داڑھی مند اتا ہے! کیوں عشق کا چہرے سے اظہار نہیں ہوتا
(وسائل بخشش، ص 234)

صَلُّوا عَلٰی الْحَبِیْب ﷺ صَلَّى اللهُ عَلٰی مُحَمَّد

ہفتہ وار رسالہ مطالعہ

انور اللہ امیر اہل سنت ہائی دعوت اسلامی حضرت علامہ مولانا محمد الیاس
 عطار قادری رضوی، مسند کا شیخ امین / تخلیقہ امیر اہل سنت المدینہ انہیہ نوبہ
 رضوانہ فی تہذیب اہل سنت کی جانب سے ہر ہفتے ایک رسالہ پڑھنے کی ترغیب دی جاتی
 ہے۔ ماٹرائفڈ انگریزی اور انگریزی اسلامی اور اسلامی سائنس، جو رسالہ پڑھ یا
 سن کر امیر اہل سنت / تخلیقہ امیر اہل سنت کی دعاؤں سے حصہ پاتے ہیں۔ جو
 رسالہ Audio میں دعوت اسلامی کی ویب سائٹ www.DawatIslami.net

Read and listen Islamic book یا

انجیلی کیشن سے فری ڈاؤن لوڈ کیا جا سکتا ہے۔ خواب کی نیت سے سے
 خود بھی پڑھیں اور اپنے مروجین کے ایصال خواب کے لئے تقسیم کریں۔

(امیر اہل سنت رسالہ مطالعہ)



978-969-722-634-4



01082480



ایشان مدینہ منورہ میں رہتی جزی حجازی کراچی

+92 21 111 25 26 92 0113-1139278

www.maktabatulmadinah.com / www.dawatislami.net

feedback@maktabatulmadinah.com / ilmi@dawatislami.net